

اور کتب طبع و نشر کے ذریعے ہر مسلمان کو اللہ کی رضا و رغبت میں شامل کرنا اور اللہ کی رضا و رغبت میں شامل کرنا

کتب و رسائل  
العالیہ

محمد الیاس و طارق قادی رضوی



رسالہ نمبر: 61

تشریح شدہ

# کالے بچہ

- 2 نرودہ کالے کیلئے کفر کھودنا کیسا؟
- 3 1) واڑھی سنڈ وا کر جوں ہی غسل غات میں داخل ہوا۔۔۔
- 4 مرنے کے بعد کی ہوشر یا منہر کٹی
- 9 واڑھی سنڈ وا تے ہی موت
- 10 واڑھی سنڈوں سے آقا ﷺ کی عزت کا ہر تھاک و جھوٹ

پیشکش: مجلس مکتبہ المدینہ

فیضانِ مدینہ محلہ سوداگران پرانی سبزی منڈی، باب المدینہ کراچی، پاکستان  
فون: 4126999-93/4921389 فیکس: 4125858

مکتبہ المدینہ

Web: www.dawateislami.net, Email: maktaba@dawateislami.net

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## کالے بچھو

شیطان لاکھ سُستی دلائل یہ رسالہ آپ آخر تک پڑھ لیجئے  
 ان شاء اللہ عَزَّوَجَلَّ ثواب و معلومات کا ڈھیروں خزانہ ہاتھ آئے گا۔

### دُرُودِ شَرِيفِ كِي فَضِيْلَت

سرکارِ مدینہ، راحتِ قلب و سینہ، صاحبِ معطرِ پسینہ صَلَّی اللہُ تَعَالَى عَلَیْہِ وَاٰلِہٖ

وَسَلَّمَ نے ارشاد فرمایا: ”اے لوگو! بے شک بروزِ قیامت اسکی دہشتوں اور حساب

کتاب سے جلد نجات پانے والا شخص وہ ہوگا جس نے تم میں سے مجھ پر دنیا کے

اندر بکثرت دُرُودِ شَرِيفِ پڑھے ہوں گے۔“

(فردوسُ الاخبار ج ۵ ص ۳۷۵ حدیث ۸۲۱۰ دارالکتاب العربی بیروت)

صَلُّوْا عَلَی الْحَبِیْبِ ! صَلَّی اللہُ تَعَالَى عَلَی مُحَمَّدٍ

کہتے ہیں: کوئٹہ کے ایک قریبی گاؤں میں کسی ”کلین شیو“ نوجوان کی

فرمان مصطفیٰ: (سلي الله تعالى عليه وآله وسلم) جو بچھو پر درود پاک پڑھنا بھول گیا وہ جنت کا راستہ بھول گیا۔

لا وارث لاش ملی۔ ضروری کاروائی کے بعد لوگوں نے مل جل کر اُسے دفن دیا۔ اتنے میں مرحوم کے ورتنا ڈھونڈتے ہوئے آپہنچے اور انہوں نے لوگوں کے سامنے اپنی اس خواہش کا اظہار کیا کہ ہم اپنے اس عزیز کی قبر اپنے گاؤں میں بنانا چاہتے ہیں۔ چنانچہ قبر سے مٹی کھود کر ہٹا دی گئی اور جب چہرہ کی طرف سے پتھر کی سل ہٹائی گئی تو یہ دیکھ کر لوگوں کی چیخیں نکل گئیں کہ ابھی جس نوجوان کو دفن کیا تھا اُس کے چہرے پر کالی داڑھی بنی ہوئی ہے اور وہ داڑھی کالے بالوں کی نہیں بلکہ **کالے بچھوؤں** کی ہے۔ یہ لرزہ خیز منظر دیکھ کر لوگ استغفار پڑھنے لگے اور جوں جوں قبر بند کر کے خوف زدہ لوٹ گئے۔

## مردہ نکالنے کیلئے قبر کھودنا کیسا؟

میٹھے میٹھے اسلامی بھائیو! کوئٹہ والے واقعہ میں لاش لے جانے کیلئے قبر کھودنے کا تذکرہ ہے اس ضمن میں یہاں یہ ضروری مسئلہ ذہن نشین فرمائیے، بلا اجازت شرعی قبر کھودنا حرام ہے میرے آقا اعلیٰ حضرت امام احمد

فرمان مصطفیٰ: (سلی اللہ تعالیٰ علیہ وآلہ وسلم) جس نے مجھ پر ایک مرتبہ دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

رضاخان علیہ رحمۃ الرحمن فرماتے ہیں، ”نبش (قبر کھودنا) حرام، حرام، سخت حرام اور میت کی اشد توہین و ہتکِ سرِّ رَبِّ الْعَلَمین (یعنی اللہ تعالیٰ کے راز کی

توہین) ہے۔“ (فتاویٰ رضویہ ج ۹ ص ۴۰۵)

داڑھی منڈوا کر جوں ہی غسل خانہ میں داخل ہوا۔۔۔۔۔!

ایک بارسگِ مدینہ عُنْفی عنہ (راقم الحروف) کے سنتوں بھرے بیان میں

مذکورہ واقعہ سن کر (باب المدینہ کراچی) کے ایک نوجوان نے خوفِ خدا عَزَّوَجَلَّ

کے سبب داڑھی سجالی، مگر گھر والے مانع ہوئے اور شادی کے لالچ میں آ کر اس

نے بھی داڑھی منڈوا دی۔ مگر کالے پتھوؤں والا واقعہ اُس کے ذہن سے نہیں

ہٹتا تھا۔ جب شیو کروانے کے بعد وہ غسل خانے میں داخل ہوا تو یہ دیکھ کر خوف

سے اس کی گھگھی بندھ گئی کہ وہاں ایک خوفناک کالا کیڑا رینگ رہا تھا۔ یہ دیکھ کر

اس نے اُسی وقت داڑھی منڈوانے سے توبہ کی اور اَلْحَمْدُ لِلّٰہ عَزَّوَجَلَّ دوبارہ

داڑھی بڑھانا شروع کر دی۔

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ دُرودِ پاک پڑھا اللہ تعالیٰ اُس پر سو رحمتیں نازل فرماتا ہے۔

## داڑھیوں کو مُعافی دو

مَحَبَّتِ رَسُولِ صَلَّى اللَّهُ تَعَالَى عَلَيْهِ وَآلِهِ وَسَلَّمَ كَادِمٌ بَهْرِنِ وَالْوَالِلَةُ اللَّهُ عَزَّ وَجَلَّ

کے پیارے حبیبِ صلی اللہ تعالیٰ علیہ والہ وسلم کا فرمانِ عالیشان بار بار پڑھئے:

”موچھیں خوب پست (یعنی چھوٹی) کرو اور داڑھیوں کو مُعافی دو (یعنی

بڑھاؤ) یہودیوں کی صورت نہ بناؤ۔“

(شرح معانی الآثار للطحاوی ج ۴ ص ۲۸ دار الکتب العلمیۃ بیروت)

## مرنے کے بعد کی ہوشربا منظر کشی

اے غافلِ اسلامی بھائی! ذرا ہوش کر!! مرنے کے بعد تیری ایک نہ

چلے گی، تیرے ناز اٹھانے والے تیرے کپڑے بھی اتار لیں گے۔ تو کتنا ہی

بڑا سرمایہ دار سہی، تجھے وہی کورے لٹھے کا کفن پہنائیں گے جو فٹ پاتھ پر دم

توڑ دینے والے لاوارث کو پہنایا جاتا ہے۔ تیری کارہے تو وہ بھی گیرج میں

کھڑی رہ جائے گی۔ تیرے بیش قیمت لباس صندوق میں دھرے رہ جائیں

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر ڈر دو پڑھو تمہارا ڈر و دمجھ تک پہنچتا ہے۔

گے۔ تیرا مال و متاع اور خون پسینے کی کمائی پر و رثاء قابض ہو جائیں گے۔  
 ”اپنے“ اشک بہا رہے ہوں گے۔ ”بیگانے“ خوشیاں منا رہے ہوں گے۔  
 تیرے ناز اٹھانے والے تجھے اپنے کندھوں پر لا کر چل دیں گے اور ایک ایسے  
 ویرانے میں لے آئیں گے کہ تو کبھی اس ہولناک سناٹے میں نہ صوّارت کے  
 وقت ایک گھڑی بھی تنہا نہ آیا تھا، نہ آسکتا تھا بلکہ اس کے تصوّر سے ہی کانپ جایا  
 کرتا تھا۔ اب گڑھا کھود کر تجھے منوں مٹی تلے دفن کر کے تیرے سارے عزیز  
 چلے جائیں گے۔ تیرے پاس ایک رات گجا ایک گھنٹہ بھی ٹھہرنے کے لئے کوئی  
 راضی نہ ہوگا۔ خواہ تیرا چہیتا بیٹا ہی کیوں نہ ہو، وہ بھی بھاگ کھڑا ہوگا۔ اب اس  
 تنگ و تاریک قبر میں نہ جانے کتنے ہزار سال تیرا قیام ہوگا۔ تو حیران و پریشان  
 ہوگا، افسردگی چھائی ہوگی، قبر بھینچ رہی ہوگی، تو چلا رہا ہوگا، حسرت بھری نگاہوں  
 سے عزیزوں کو نگاہوں سے اوجھل ہوتا ہوا دیکھ رہا ہوگا، دل ڈوبتا جا رہا ہوگا۔ اتنے  
 میں قبر کی دیواریں ہلنا شروع ہوں گی اور دیکھتے ہی دیکھتے دو خوف ناک

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔

شکلوں والے فرشتے (منکر و نکیر) اپنے لمبے لمبے دانٹوں سے قبر کی دیوار کو چیرتے ہوئے تیرے سامنے آ موجود ہوں گے، ان کی آنکھوں سے آگ کے شعلے نکل رہے ہوں گے، کالے کالے مہیب (یعنی ہیبت ناک) بال سر سے پاؤں تک لٹک رہے ہوں گے، تجھے جھڑک کر بٹھائیں گے۔ کَرَخْت (یعنی نہایت ہی سخت) لہجے میں اس طرح سوالات کریں گے: "مَنْ رَبُّكَ؟" (یعنی تیرا رب عزَّوَجَلَّ کون ہے؟) "مَا دِينُكَ؟" (یعنی تیرا دین کیا ہے؟) اتنے میں تیرے اور مدینے کے درمیان جتنے پردے حائل ہوں گے، سب اٹھادیئے جائیں گے کسی کی موہنی، دلرُ با اور پیاری پیاری صورت سامنے آجائے گی۔ یا وہ عظیم اور پیاری ہستی خود تشریف لے آئے گی۔ کیا عجب! تیری آنکھیں شرم سے جھک جائیں۔ ہو سکتا ہے کہ تُو سوچ میں پڑ جائے کہ نگاہیں اٹھاؤں تو کیسے اٹھاؤں! اپنی بگڑی ہوئی صورت دکھاؤں تو کیسے دکھاؤں! یہ وہی تو میرے آقا صلی اللہ تعالیٰ علیہ والہ وسلم ہیں جن کا میں کلمہ پڑھا کرتا تھا۔ اپنے آپ کو ان صلی اللہ تعالیٰ علیہ والہ وسلم کا غلام بھی

فرمانِ مصطفیٰ: (صلی اللہ تعالیٰ علیہ والہ وسلم) مجھ پر زور و دُپاک کی کثرت کرو بے شک یہ تمہارے لئے طہارت ہے۔

کہتا تھا۔ لیکن میں نے یہ کیا کیا! بیٹھے بیٹھے آقا صلی اللہ تعالیٰ علیہ والہ وسلم نے تو یہ فرمایا: ”داڑھی بڑھاؤ، مونچھیں خوب پست کرو اور داڑھیوں کو مُعافی دو یہودیوں جیسی صورت مت بناؤ۔“ لیکن ہائے میری بدبختی! میں چند روزہ دنیا کی زینت میں کھو گیا۔ فیشن نے میرا استیئنا س (سٹ۔ تیا۔ ناس) کر دیا۔ آقا صلی اللہ تعالیٰ علیہ والہ وسلم کے سختی سے منع کرنے کے باوجود میں نے چہرہ یہودیوں یعنی مدنی آقا صلی اللہ تعالیٰ علیہ والہ وسلم کے دشمنوں جیسا ہی بنایا۔ ہائے! اب کیا ہوگا؟ کہیں ایسا نہ ہو کہ میری بگڑی ہوئی شکل دیکھ کر سرکارِ عالی وقار صلی اللہ تعالیٰ علیہ والہ وسلم منہ پھیر لیں اور یہ فرمادیں کہ ”یہ تو میرے دشمنوں والا چہرہ ہے میرے غلاموں والا نہیں!!“ اگر خدا نخواستہ ایسا ہوا تو سوچ اُس وقت تجھ پر کیا گزرے گی۔

نہ اٹھ سکے گا قیامت تلک خدا کی قسم

اگر نبی نے نظر سے گرا کے چھوڑ دیا

ایسا نہیں ہوگا، اِنْ شَاءَ اللّٰهُ عَزَّوَجَلَّ ہرگز نہیں ہوگا۔ ابھی تو زندہ



بھرمان مصطفیٰ: (صلی اللہ تعالیٰ علیہ والہ وسلم) جس نے کتاب میں کچھ پرورد پاک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

ہے، مان جا! اپنے کمزور بدن پر ترس کھا! جھٹ بہمت کر! انگریزی فیشن، فرنگی تہذیب کو تین طلاقیں دے ڈال اور اپنا چہرہ بیٹھے بیٹھے آقا مکی مدنی مصطفیٰ صلی اللہ

تعالیٰ علیہ والہ وسلم کی پاکیزہ سنت سے آراستہ کر لے اور ایک مٹھی داڑھی

سجالے۔ ہرگز ہرگز شیطان کے اس فریب میں نہ آ اور ان وساوس کی طرف توجہ

مت لا، کہ ”ابھی تو میں اس قابل نہیں ہوا، میری تو عمر ہی کیا ہے؟ میرا علم

بھی اتنا کہاں ہے؟ اگر کسی نے دین کے بارے میں سوال کر دیا تو مجھے

جواب نہیں آئے گا میں تو جب قابل ہو جاؤں گا اُس وقت داڑھی

رکھوں گا۔“ یاد رکھ! یہ شیطان کا کامیاب ترین وار ہے کہ انسان اپنے بارے میں

یہ سمجھ بیٹھے کہ ”ہاں، اب میں قابل ہو گیا ہوں۔“ یاد رکھے! اپنے آپ کو قابل

سمجھنا یہی ناقابلیت کی سب سے بڑی دلیل ہے۔ عاجزی اختیار کر! بڑے بڑے

علمائے کرام بھی ہر سوال کا جواب نہیں دیتے تو کیا ہر سوال کا جواب دینے کی ٹو

نے ذمہ داری لی ہوئی ہے؟ نفس کی حیلہ بازیوں میں مت آ! اور مان جا۔ خواہ ماں

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُزود پاک پڑھو بے شک تمہارا مجھ پر دُزود پاک پڑھنا تمہارے گناہوں کیلئے مغفرت ہے۔

روکے، باپ منع کرے، معاشرہ آڑے آئے، شادی میں رُکاوٹ کھڑی ہو۔ کچھ ہی ہو جائے اللہ عَزَّوَجَلَّ اور اس کے پیارے رسولِ صلی اللہ تعالیٰ علیہ وآلہ وسلم کا حکم ماننا ہی پڑے گا۔ تسلی رکھ! اگر جوڑ الوح محفوظ پر لکھا ہوا ہے تو تیری شادی ضرور ہو جائے گی اور اگر نہیں لکھا تو دُنیا کی کوئی طاقت تیری شادی نہیں کروا سکتی۔

زندگی کا کیا بھروسہ؟

## داڑھی منڈوانے ہی موت

کسی نے سگِ مدینہ (راقم الحروف) کو کچھ اس طرح کا واقعہ سنایا تھا کہ بنگلہ دیش میں ایک نوجوان نے داڑھی رکھی تھی، جب اس کی شادی کا وقت قریب آیا تو والدین نے داڑھی منڈوانے پر مجبور کیا۔ بادلِ نَخو استہنائی کے پاس جا کر داڑھی منڈوا کر گھر کی طرف آتے ہوئے سڑک عبور کر رہا تھا کہ کسی تیز رفتار گاڑی نے کچل کر رکھ دیا، اُس کا دم نکل گیا اور اُس کی شادی کے ارمان خاک میں مل گئے۔ ماں باپ کیا کام آئے؟ نہ شادی ہوئی نہ داڑھی رہی۔ تو پیارے

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ زور و شریف پڑتا ہے اللہ تعالیٰ اُس کیلئے ایک قیراطر جگر لگتا اور ایک قیراطر احد پہاڑ جتنا ہے۔

اسلامی بھائی! ہوش میں آ! اللہ عَزَّوَجَلَّ پر بھروسہ کر کے آج ہی عہد کر لے کہ اب تاجدارِ رسالت صلی اللہ تعالیٰ علیہ وآلہ وسلم کی مَحَبَّت میں گردن تو کٹ سکتی ہے مگر میری داڑھی اب دنیا کی کوئی طاقت مجھ سے جدا نہیں کر سکتی۔ شاباش..... مبارک..... مبارک..... مبارک.....

**داڑھی منڈوں سے آقا کی نفرت کا عبرتناک واقعہ**

سگِ ایرانِ خسرو (پرویز) کے پاس حضرت عبداللہ بنِ حذافہ رضی اللہ تعالیٰ عنہ کے ہاتھ سرکارِ مدینہ صلی اللہ تعالیٰ علیہ وآلہ وسلم کی نیکی کی دعوت پر مشتمل نامہ مبارک پہنچا تو اس ظالم و گستاخ نے مکتوب والا کو دیکھتے ہی غصہ سے شہید کر ڈالا اور اُس بد زبان نے بکا: (..... پرویز کا بے ادبانہ جملہ نقل کرنے کی ہمت نہیں، لہذا حذف کیا جاتا ہے.....) اس کے بعد سگِ ایرانِ خسرو (پرویز) نے باذان کو جو یمن میں اس کا گورنر تھا اور عرب کا تمام ملک اس کے زیرِ اقتدار سمجھا جاتا تھا یہ حکم بھیجا کہ..... (یہاں پر بھی سگِ ایرانِ پرویز کی بکو اس حذف کی

فرمانِ مصطفیٰ (صلی اللہ تعالیٰ علیہ والہ وسلم) مجھ پر دُرُودِ شریف پڑھو اللہ تم پر رحمت بھیجے گا۔

جاتی ہے) باذان نے ایک فوجی دستہ مامور کیا، جس کے افسر کا نام خرخرہ تھا۔ نیز سرکارِ مدینہ صلی اللہ تعالیٰ علیہ والہ وسلم کے اثر و رسوخ پر گہری نظر ڈالنے کے لئے ایک ملکی افسر بھی اس کے ساتھ کیا جس کا نام بانویہ تھا۔ یہ دونوں افسران جس وقت سرکارِ مدینہ صلی اللہ تعالیٰ علیہ والہ وسلم کی بارگاہِ بے کس پناہ میں پیش کئے گئے تو رعبِ نبوتِ مصطفیٰ صلی اللہ تعالیٰ علیہ والہ وسلم کی وجہ سے ان کی گردن کی رگیں تھر تھرا رہی تھیں۔ یہ لوگ چونکہ آتش پرست پارسی تھے۔ اس لئے داڑھیاں مُنڈی ہوئیں اور مونچھیں اس قدر بڑھی ہوئی تھیں جن سے ان کے لب ڈھکے ہوئے تھے اور اپنے بادشاہ پرویز کو ”رب“ کہا کرتے تھے۔ ان کے چہرے دیکھ کر پیارے آقا صلی اللہ تعالیٰ علیہ والہ وسلم کو تکلیف پہنچی، کراہت کے ساتھ فرمایا: ”تم پر ہلاکت ہو کہ ایسی صورت بنانے کا تم سے کس نے کہا ہے؟“ انھوں نے جواب دیا: ”ہمارے رب پرویز نے۔“ پیارے آقا صلی اللہ تعالیٰ علیہ والہ وسلم نے فرمایا: ”مگر میرے رب تعالیٰ نے تو مجھے یہ حکم دیا ہے کہ داڑھی

﴿فرمانِ مصطفیٰ (صلی اللہ تعالیٰ علیہ والہ وسلم) جب تم مُرسلین (علیہم السلام) پر ڈرود پاک پڑھو تو مجھ پر بھی پڑھوے، ننگ میں تمام جہانوں کے رب کا رسول ہوں۔﴾

بڑھاؤں اور موچھیں کتر واؤں۔“

(مدارج النبوة ج ۲ ص ۲۲۴، ۲۲۵ مرکز اہل سنت برکاتِ رضا، ہند، فتاویٰ رضویہ ج ۲ ص ۶۳۷)

## قیامت کا دل ہلا دینے والا منظر

بیٹھے بیٹھے اسلامی بھائیو! اس واقعہ پر غور فرمائیے! سمجھ میں نہ آیا ہو تو

دوبارہ پڑھئے! خوب غور کیجئے! دو ایسے اشخاص جو ابھی کافر ہیں مسلمان نہیں

ہوئے۔ احکامِ شریعت سے ناواقف بھی ہیں اور مُکَلَّف بھی نہیں۔ مگر چونکہ انھوں

نے فطری وضع کے ساتھ زیادتی کی، چہرہ کے قُد رتی حُسن کو برباد کیا۔ سرکارِ

عالی وقار صلی اللہ تعالیٰ علیہ والہ وسلم کی طبیعتِ مبارکہ کو ان کا یہ (یعنی داڑھی منڈانے کا)

فعل انتہائی ناگوار گزار اور باؤ جو درَحْمَةٌ لِّلْعَلَمِینِ ہونے کے فرمایا: ”تم پر

ہلاکت ہو۔“ ذرا سوچئے! غور کیجئے! جب میدانِ قیامت میں سب جمع ہوں

گے، نفسی نفسی کا عالم ہوگا، ماں بیٹے سے اور بیٹا باپ سے بھاگ رہا ہوگا۔ اُس

وقت ایک ہی تو ذاتِ پاک صلی اللہ تعالیٰ علیہ والہ وسلم ہوگی جو عاصیوں کی اُمید گاہ

فرمانِ مصطفیٰ (صلی اللہ تعالیٰ علیہ والہ وسلم) جو مجھ پر روزِ محمّد رُو د شریف پڑھے گا میں قیامت کے دن اُس کی شفاعت کروں گا۔

ہوگی۔ اسی سرکارِ نامدارِ صلی اللہ تعالیٰ علیہ والہ وسلم کی خدمتِ اقدس میں سب کو حاضری دینی ہوگی۔ یاد رکھئے! جو جس حال میں مرے گا، اُسی حال میں قیامت کے روز اٹھایا جائے گا۔ داڑھی والا، داڑھی کے ساتھ اٹھے گا اور داڑھی مُنڈا، داڑھی مُنڈا ہی اٹھے گا۔

اے محبوبِ صلی اللہ تعالیٰ علیہ والہ وسلم کی سنت کو پامال کرنے والو! اگر پیارے سرکارِ شہنشاہِ ابرارِ صلی اللہ تعالیٰ علیہ والہ وسلم نے آپ سے استفسار فرمایا: ”کیا تم مجھ سے مَحَبَّت کرتے رہے ہو؟“ ظاہر ہے انکار تو کر ہی نہیں سکتے، یہی عرض کریں گے: یا رسول اللہ عَزَّوَجَلَّ وِصَلَّى اللہ تعالیٰ علیہ والہ وسلم! آپ ہی ہمارے سب کچھ ہیں، ہم آپ صلی اللہ تعالیٰ علیہ والہ وسلم کو اپنے ماں باپ، مال، اولاد سب سے عزیز تر سمجھتے ہیں۔ سرکارِ صلی اللہ تعالیٰ علیہ والہ وسلم! ہم تو دنیا میں جھوم جھوم کر عرض کیا کرتے تھے۔

مرے تو آپ ہی سب کچھ ہیں رحمتِ عالم!  
میں جی رہا ہوں زمانے میں آپ ہی کے لئے

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر روئے جمعہ دوسو بار رُوڈ پاک پڑھا اُس کے دو سو سال کے گناہ معاف ہوں گے۔

حضور صلی اللہ تعالیٰ علیہ والہ وسلم! ہماری بے تابی کا عالم تو یہ تھا کہ بے قرار ہو کر عرض گزار ہوا کرتے تھے۔

غلامِ مصطفیٰ بن کر میں بک جاؤں مدینے میں

محمد نام پر سودا سر بازار ہو جائے!

پیارے آقا صلی اللہ تعالیٰ علیہ والہ وسلم! جب مَحَبَّت کچھ زیادہ ہی جوش مارتی تھی تو یہ تک کہہ دیتے تھے۔

جان بھی میں تو دے دوں خدا کی قسم!

کوئی مانگے اگر مصطفیٰ کے لئے!

یہ سب کچھ سن کر (اللہ عَزَّوَجَلَّ نہ کرے) آقا صلی اللہ تعالیٰ علیہ والہ وسلم بالفرض یہ ارشاد فرمائیں: ”اے میرے غلامو! اگر واقعی تم مجھے ماں، باپ اور مال و اولاد سب سے عزیز تر سمجھے تھے اور صرف میری ہی خاطر دنیا میں زندہ تھے۔ نیز میرے نام پر یکے بلکہ جان تک دینے کے لئے تیار تھے تو پھر آخر کیا وجہ تھی کہ شکل و

فرمانِ مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔

صورت میرے دشمنوں جیسی بنائے پھرتے تھے؟ کیا تم تک میرے یہ

ارشادات نہ پہنچے تھے: { ۱ } ”موچھیں خوب پست (یعنی چھوٹی) کرو اور داڑھیوں

کو معافی دو (یعنی ان کو بڑھنے دو) اور یہودیوں کی سی صورت مت بناؤ۔“ (شرح

معانی الآثار، للطحاوی ج ۴ ص ۲۸ دار الکتب العلمیۃ بیروت) { ۲ } ”جو میری سنت

اختیار کرے، وہ میرا اور جو میری سنت سے منہ پھیرے، وہ میرا نہیں۔“ (کنز

العمال ج ۸ ص ۱۱۶ رقم ۲۲۷۴۹ دار الکتب العلمیۃ بیروت) { ۳ } ”جو میری سنت

پر عمل نہ کرے، وہ مجھ سے نہیں۔“

(سنن ابن ماجہ ج ۲ ص ۴۰۶ حدیث ۱۸۴۶ دار المعرفۃ بیروت)

**اگر آقا صلی اللہ تعالیٰ علیہ والہ وسلم روٹھ گئے تو.....!**

فیشن پر مر مٹنے والو! یہ ارشاداتِ عالیہ یاد دلانے کے بعد اگر

خدا نخواستہ ہمارے پیارے آقا صلی اللہ تعالیٰ علیہ والہ وسلم روٹھ گئے تو آپ کیا کریں

گے؟ کس کے دروازے پر فریاد کریں گے؟ کس کے دروازے پر شفاعت کی



فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہو اور وہ مجھ پر رُودِ شریف نہ پڑھے تو لوگوں میں وہ کجس ترین شخص ہے۔

بھیک لینے جائیں گے؟ کون اللہ عَزَّ وَجَلَّ کے قہر و عَضْب سے بچانے والا ہوگا؟

ابھی موقع ہے، جب تک سانس باقی ہے، وقت ہے، جھٹ پٹ تو بہ کر لیجئے، اپنے

چہرہ کو پیارے پیارے اور میٹھے میٹھے آقا صلی اللہ تعالیٰ علیہ والہ وسلم کی میٹھی میٹھی

سنت سے آراستہ کر لیجئے، اپنے چہرے پر مَحَبَّت کی نشانی سجالیجئے۔ یہ خوش

فہمی ختم کر دیجئے کہ ابھی تو عُمر ہی کیا ہے؟ بعد میں رکھ لیں گے، شادی کے بعد

دیکھی جائے گی! بھولے بھالے اسلامی بھائیو! شیطان کے چکر میں مت

آئیے! وہ کیسے ہی عزیز کی زبانی تمہیں یہ باور کروانے کی کوشش کرے کہ ابھی

تمہاری عمر داڑھی رکھنے جتنی نہیں ہوئی ہے، بعد میں رکھ لینا۔ یہ شیطان کا بدترین

کامیاب وار ہے۔ اس وار سے اس مردود نے نہ جانے کتنوں کو تباہ کر دیا۔

آئیے! آپ کو ایک عبرتناک واقعہ سناؤں۔

مرنے سے پہلے شامت

ایک نوجوان کم و بیش سال بھر ”دعوتِ اسلامی“ کے سنتوں بھرے

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرُود شریف نہ پڑھا اُس نے جفا کی۔

مدنی ماحول سے وابستہ رہا اور داڑھی بھی سجالی۔ پھر نہ جانے کیا سوچھی! شاید بُرے دوست مل گئے۔ مَعَاذَ اللّٰهِ عَزَّوَجَلَّ داڑھی صاف کروادی۔ شپِ جُمُعہ کو بابِ المدینہ کراچی کے ہفتہ وار سنتوں بھرے اجتماع میں غیر حاضر رہا۔ جُمُعہ کے روز دوستوں کے ساتھ بابِ المدینہ (کراچی) کی مشہور تفریح گاہ ”ہاکس بے“ کے ساحلِ سمندر پر پکنک منانے کے لئے چلا گیا۔ اور آہ! بے چارہ ڈوب کر موت کا شکار ہو گیا۔

ملے خاک میں اہل شاں کیسے کیسے      مکیں ہو گئے لامکاں کیسے کیسے  
ہوئے نامور بے نشان کیسے کیسے      زمیں کھا گئی نوجواں کیسے کیسے!

جگہ جی لگانے کی دنیا نہیں ہے  
یہ عبرت کی جا ہے تماشا نہیں ہے

**فیشن پرستوں کی صُحْبَتِ تَوْبہ تَوْبہ!**

اس مرحوم نوجوان کی عمر تقریباً بیس<sup>۲۰</sup> سال ہوگی۔ کیا عمر تھی! شاید

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر دُرُودِ پاک نہ پڑھا تحقیق وہ بد بخت ہو گیا۔

داڑھی رکھنے کی ابھی عمر نہیں آئی تھی! کہیں اس لئے تو انتقال سے صرف پندرہ دن<sup>۱۵</sup> پہلے داڑھی صاف نہیں کروا دی تھی! نہیں ہرگز نہیں۔ بس بے چارے کے نصیب! بُری صحبت کا اثر! اللہ عَزَّوَجَلَّ! اس کی مغفرت کرے۔ یہ ڈوبنے والا نوجوان ہم سب کو اُبھارنے کے لئے بہت کچھ سامانِ عبرت چھوڑ گیا! جو کوئی دعوتِ اسلامی کے مَدَنی ماحول سے دور ہونے کا خیال کرے یا سیر و تفریح کے شائقین سے دوستی کا رشتہ جوڑے، اسے چاہئے کہ اس عبرتناک واقعہ پر اچھی طرح غور کر لے کہ کہیں میں بھی دوسروں کے لئے سامانِ عبرت نہ بن جاؤں! کہیں ایسا نہ ہو کہ میرے یہ فیشن پرست دوست خود تو ڈُوبے ہیں مجھے بھی نہ لے ڈُوبیں! اور غور کرے کہ کہیں ایسا تو نہیں کہ میری زندگی کے دن پورے ہونے کو آگئے ہوں اور اسی وجہ سے شیطان اپنا پورا زور مجھ پر لگا رہا ہو، کہیں چند روز کی بُری صحبت کی خُوست کے ذریعے وہ میری پوری زندگی کی کمائی پر پانی نہ پھیر دے۔ بے نمازیوں اور فاسقوں کی صحبتوں میں بیٹھنے والو! خبردار!!!

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

پارہ 7 سورۃ الانعام آیت نمبر 68 میں اللہ عَزَّوَجَلَّ ارشاد فرماتا ہے:

وَأَمَّا يُنْسِيَنَّكَ الشَّيْطَانُ فَلَا تَقْعُدْ تَرْجَمَهُ كَنْزَ الْإِيمَانِ: اور جو کہیں

بَعْدَ الذِّكْرِ مَعَ الْقَوْمِ تجھے شیطان بھلاوے تو یاد آئے پر

الظَّالِمِينَ 0 (پ ۷ الانعام ۶۸) ظالموں کے پاس نہ بیٹھ۔

## داڑھی صرف مصطفیٰ کی پسند کی رکھو

اے مَدَنی محبوبِ صلی اللہ تعالیٰ علیہ والہ وسلم کے چاہنے والو! مان!

جاؤ! اپنی جوانی پر مت اتراؤ! دُنویٰ مجبوریوں کو حیلہ مت بناؤ! آؤ! آؤ! رسول!

اکرمِ صلی اللہ تعالیٰ علیہ والہ وسلم کے دامنِ کرم سے لپٹ جاؤ! ان کے پروردگار پر

عَقَّارَ عَزَّوَجَلَّ سے بھی مغفرت کی بھیک طلب کر لو۔ ان سے بھی مُعَانی مانگ لو! یہ

بارگاہِ کرم والی بارگاہ ہے۔ یہاں سے کوئی سائل مایوس نہیں جاتا۔ سنت کی

خیرات لے لو۔ اپنے چہرے سے دشمنِ خدا و مصطفیٰ

کی خُجُست کو ہمیشہ ہمیشہ کے لئے دھو ڈالو اور پیاری پیاری سنتِ چہرے پر

فرمان مصطفیٰ: (صلی اللہ تعالیٰ علیہ والہ وسلم) جب تم مرتین (عیبہ السلام) پر ڈرود پاک پڑھو تو مجھ پر بھی پڑھوے شک میں تمام جہانوں کے رب کا رسول ہوں۔

سجالو۔ اور ہاں! خیال رکھنا! شیطان بڑا مکار و عیثار ہے، کہ آپ انگریزوں اور یہودیوں سے تو دامن چھڑالیں اور داڑھی بھی سجالیں، مگر شیطان دوسرے زاویے سے پھر گھیر لے اور آپ کو کہیں فرانسسیوں کے قدموں میں نہ پٹخ دے۔ مطلب یہ کہ کہیں ”فرنج کٹ“، یعنی خشخشی داڑھی نہ رکھ لینا کہ داڑھی مُنڈوانا اور کترا کر ایک مٹھی سے چھوٹی کر دینا دونوں ہی حرام ہے۔ داڑھی رکھے اور ضرور رکھے۔ مگر بیٹھے مصطفیٰ صلی اللہ تعالیٰ علیہ والہ وسلم کی پسند کی رکھے یعنی ایک مٹھی پوری رکھے۔

داڑھی چھوٹی کر ڈالنا کسی کے نزدیک حلال نہیں

میرے آقا اعلیٰ حضرت امام احمد رضا خان علیہ رحمۃ الرحمن فتاویٰ رضویہ

جلد 22 صفحہ 652 پر ”دُرِّ مختار“، ”فتح القدر“، ”البحر الرائق“ وغیرہ معتبر کتب فقہ کے حوالے سے نقل فرماتے ہیں کہ ”جب تک داڑھی ایک مٹھی سے کم ہے اس میں سے کچھ لینا جس طرح کہ بعض مغربی مُخَنَّث کرتے ہیں یہ کسی کے

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ایک ڈرود پاک پڑھا اللہ تعالیٰ اُس پر دس رحمتیں بھیجتا ہے۔

نزدیک حلال نہیں۔ اور سب لے لینا (یعنی بالکل ہی منڈوا دینا) آتش پرستوں، یہودیوں، ہندوؤں اور بعض فرنگیوں (یعنی انگریزوں) کا فعل ہے۔“ (غنیۃ ذوی

الاحکام الجز الاول ص ۲۰۸ باب المدینہ کراچی، البحر الرائق ج ۲ ص ۴۹۰ م کوئٹہ، فتح

القدیر ج ۲ ص ۲۷۰ کوئٹہ)

## داڑھیاں کتروانے والے بد نصیب

داڑھی کو چھوٹی کروا دینے والے بلکہ صاف کروا دینے والے لوگ

تھہمائے کرام رَحْمَهُمُ اللّٰهُ السَّلَام کے مذکورہ ارشاد سے عبرت حاصل کریں۔

بلکہ عبرت بالائے عبرت تو یہ ہے، جیسا کہ میرے آقا اعلیٰ حضرت، امام

أَهْلَسُنَّتْ، وَلِيَ نِعْمَت، عَظِيمُ الْبَرَكَتِ، عَظِيمُ الْمَرْتَبَتِ، پِروانہ

شَمَعِ رِسَالَتِ، مُجَدِّدِ دِينِ وَمِلَّتِ، حَامِي سُنَّتِ، مَاجِي بَدْعَتِ،

عَالِمِ شَرِيعَتِ، پیرِ طریقت، باعثِ خیرِ و بَرَکَتِ، حضرتِ علامہ

مولینا الحاج الحافظ القاری الشاہ امام احمد رضا خان علیہ رحمۃ

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر صبح اور س مرتبہ شام درودِ پاک پڑھا اُسے قیامت کے دن میری شفاعت ملے گی۔

الرَّحْمَنُ نے رسالہ، ”لَمَعَةُ الضُّحَى“ میں حضرت سیدنا کعب احبار رضی اللہ تعالیٰ عنہ وغیرہ کا قول نقل کیا ہے: ”آخر زمانہ میں کچھ لوگ ہوں گے کہ داڑھیاں کتریں گے،

وہ زے بے نصیب ہیں۔ یعنی ان کے لئے دین میں حصہ نہیں، آخرت میں بہرہ

(یعنی حصہ) نہیں۔“ (فتاویٰ رضویہ ج ۲۲ ص ۶۵۱) دیکھا آپ نے؟ گویا داڑھی کو کتر وا

کرا ایک مٹھی سے کم کر دینے والے دین و دنیا اور آخرت میں بد نصیب ہیں۔

سرکار کا عشق بھی کیا داڑھی مُنڈاتا ہے!

کیوں عشق کا چہرے سے اظہار نہیں ہوتا

## مَدَنِي التَّجَانِبِ

اَلْحَمْدُ لِلّٰهِ عَزَّوَجَلَّ عَلٰی اِحْسَانِهِ! جن کو توفیق ملی، انہوں نے اپنا چہرہ

و دشمنانِ مصطفیٰ صلی اللہ تعالیٰ علیہ والہ وسلم کی نحوست سے پاک کر کے سقّت سجالی۔

اب انہیں چاہئے کہ چونکہ آج تک داڑھی مُنڈاتے رہے ہیں لہذا اس کی توبہ بھی

کر لیں اور ساتھ ہی ساتھ یہ بھی کوشش کریں کہ اپنے سر کے بال انگریزی وضع

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ رُودِ پاک پڑھا اللہ تعالیٰ اُس پر سو رحمتیں نازل فرماتا ہے۔

کے نہ رکھیں، بلکہ سنت کے مطابق زلفیں بڑھائیں۔ سر پر ہر وقت عمامہ شریف کا تاج سجائیں کہ ہمیشہ حضورِ انور صلی اللہ تعالیٰ علیہ والہ وسلم نے سرِ منور پر ٹوپی شریف کے اوپر عمامہ پاک سجائے رکھا۔ عمامہ شریف سنتِ لازمہ دائمہ متواترہ ہے۔

مدینے کے تاجدار صلی اللہ تعالیٰ علیہ والہ وسلم فرماتے ہیں: ”عمامہ باندھو تمہارا حلم بڑھے گا۔“ (یعنی قوتِ بردباری میں اضافہ ہوگا) (المُسْتَدْرَكُ لِلْحَاكِمِ ج ۵ ص ۲۷۲)

حدیث ۷۴۸۸ دارالعرفۃ بیروت) ایک اور جگہ ارشاد فرمایا: رَكَعَتَانِ بِعِمَامَةٍ خَيْرٌ مِّنْ سَبْعِينَ رَكَعَةً بِلَا عِمَامَةٍ ”یعنی عمامہ کے ساتھ دو رکعت نماز بے عمامہ کی ستر رکعتوں سے افضل ہیں۔“ (الْحَامِعُ الصَّغِيرُ لِلشُّوْطِي ص ۲۷۳ حدیث

۴۴۶۸ دارالکتب العلمیۃ بیروت) نیز لباس بھی سفید اور ہر قسم کی فینسی تراش خراش سے مُنزَّہ اور بالکل سادہ زیب تن فرمائیے اور انگریزی لباس سے پرہیز کیجئے۔

روزانہ پانچوں نمازیں تکبیرِ اولیٰ کے ساتھ باجماعت ادا کیجئے۔ بے جا ہنسی مذاق اور فضول گوئی کی عادت ترک کر دیجئے۔ اِنْ شَاءَ اللّٰهُ عَزَّوَجَلَّ باوقار



فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر رُو رُو پڑھو تمہارا رُو رُو مجھ تک پہنچتا ہے۔

مسلمان بن کر معاشرے میں اُبھریں گے۔ جہاں کہیں ”دعوتِ اسلامی“ کے سُنّتوں بھرے اجتماعاتِ مُیسّر آئیں ضرور شرکت فرمائیں۔ زندگی کو باعمل بنانے کیلئے روزانہ فکرِ مدینہ کرتے ہوئے مدنی انعامات کا رسالہ پُر کریں اور ہر مدنی ماہ کی ابتدائی دس تاریخ کے اندر اندر اپنے یہاں کے دعوتِ اسلامی کے ذمہ دار کو جمع کروائیں۔ تبلیغِ قرآن و سنّت کی عالمگیر غیر سیاسی تحریک، دعوتِ اسلامی کے مدنی قافلے شہر بہ شہر اور گاؤں بہ گاؤں سفر کرتے رہتے ہیں۔ ان کے ساتھ سُنّتوں کی تربیت کے لئے ضرور ضرور سفر اختیار کریں اور اپنی آخرت بہتر بنائیں۔

یارِ مصطفیٰ عَزَّوَجَلَّ و صَلَّی اللہُ تَعَالٰی عَلَیْہِ وَاٰلِہٖ وَسَلَّم! ہمیں فرائض کے ساتھ ساتھ داڑھی مبارک، زُلفوں اور عمامہ شریف وغیرہ سُنّتیں استقامت کے ساتھ اپنانے کی سعادت بخش اور ہماری بے حساب مغفرت فرما۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

مدینہ

۱۔ باب المدینہ کراچی میں فیضانِ مدینہ محلّہ سودگران پرانی سبزی منڈی میں ہر جمعرات کو نمازِ مغرب کے بعد اجتماع ہوتا ہے۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ  
وَعَلَىٰ آلِهِ وَأَتْبَاعِهِ وَأُمَّةٍ بِرَأْسِهِ يَدْعُونَ إِلَى الْخَيْرِ وَالْحَمْدُ لِلَّهِ رَبِّ الْعَالَمِينَ



## شادی کی دعوت میں ثواب کمانے کا مدنی نسخہ

شادی میں جہاں بکٹ سارا مال خرچ کیا جاتا ہے وہاں دعوت و دعوت طعام کے اندر خواتین و حضرات میں ایک ایک "مدنی بستہ" (STALI) لگوا کر حسب توفیق مدنی رسائل و پمفلٹ اور سٹوں بھرے بیانات کی کیتشیں وغیرہ منسلق تقسیم کرنے کی ترکیب فرمائیے اور ڈائریوں نیکیاں کمائیے۔ آپ صرف مکتبہ المدینہ کو آرڈر دے دیجئے۔ باقی کام ان شاء اللہ مزید اسلامی بھائی اور اسلامی بہنیں خود ہی سنبھال لیں گے۔ حِزْبُكَ اللّٰهُ خَيْرٌ۔

**نوٹ:** سوچ، جہلم و گیارھویں شریف کی نیازی دعوت وغیرہ مواقع پر بھی ایصال ثواب کیلئے

اسی طرح "فکر رسائل کے" مدنی بستے لگوائیے۔ ایصال ثواب کے لئے اپنے مرحوم عزیزوں کے

نام ڈالو اور **فیضان سنت**، نماز کے احکام اور دیگر چھوٹی بڑی کتابیں اور رسالے اور پمفلٹ وغیرہ تقسیم

کرنے کے خواہشمند اسلامی بھائی **مکتبہ المدینہ** سے رجوع فرمائیں۔

### مکتبہ المدینہ کی شاخیں

کراچی - شہید سید کھارہ - فون: 2203311-2314045 - حیدرآباد - فیضان مدینہ آف میڈیکل سائنس - فون: 3642211

لاہور - دربارہ گیت گنج علی رضا - فون: 7311679 - ملتان - نیشنل ہائی سہولٹی سوسائٹی - فون: 4511192

سرمد آباد (فیصل آباد) - امین پور بازار - فون: 2632625 - راولپنڈی - اسماعیل روڈ انڈر مین گاہ - فون: 4411665

ارگنٹائیو - چاک شہید سوسائٹی - فون: 058610-82772